

EMA/244875/2019
EMEA/H/C/004985

Ambrisentan Mylan (*ambrisentan*)

Ħarsa ġenerali lejn Ambrisentan Mylan u għalfejn huwa awtorizzat fl-UE

X'inhu Ambrisentan Mylan u għal xiex jintuża?

Ambrisentan Mylan huwa mediciċina li tintuża waħidha jew flimkien ma' mediciċini oħra għall-kura ta' adulti b'ipertensjoni arterjali pulmonari (PAH).

II-PAH hija pressjoni tad-demm abnormalment għolja fl-arterji tal-pulmuni. Ambrisentan Mylan jintuża f'pazjenti bil-marda tal-klassi II jew III. II-“klassi” tirrifletti l-gravità tal-marda: “klassi II” tinvvoli limitazzjoni żgħira tal-attività fizika u “klassi III” tinvvoli limitazzjoni notevoli tal-attività fizika.

Ambrisentan Mylan huwa effettiv fil-PAH mingħajr kawża identifikata u fil-PAH ikkawżata minn marda tat-tessut konnettiv.

Ambrisentan Mylan fih is-sustanza attiva ambrisentan u huwa ‘mediciċina ġenerika’. Dan ifisser li Ambrisentan Mylan fih l-istess sustanza attiva u jaħdem bl-istess mod bħal “mediciċina ta’ referenza” digħi awtorizzata fl-UE imsejha Volibris. Għal aktar informazzjoni dwar il-mediciċini ġenerici, ara d-dokument bil-mistoqsjiet u t-tweġibet [hawnhekk](#).

Kif jintuża Ambrisentan Mylan?

Ambrisentan Mylan jista’ jinkiseb biss b’riċetta ta’ tabib u l-kura għandha tinbeda minn tabib li għandu esperjenza fil-kura tal-PAH.

Ambrisentan Mylan jiġi bħala pilloli (5 u 10 mg). II-kura tinbeda f’doża ta’ 5 mg darba kuljum u t-tabib jista’ jżidha għal 10 mg kuljum skont ir-rispons u kwalunkwe effetti sekondarji li jesperjenza l-pazjent. Id-doża tiżidied għal 10 mg kuljum meta l-mediciċina tintuża ma’ tadalfil (mediciċina oħra għall-PAH). Meta tittieħed maċ-ċiklosporina (mediciċina li tnaqqas l-attività tas-sistema immunitarja) id-doża ta’ Ambrisentan Mylan għandha tkun 5 mg kuljum u l-pazjenti għandhom ikunu sorveljati mill-qrib mit-tabib tagħhom.

Għal aktar informazzjoni dwar l-użu ta’ Ambrisentan Mylan, ara l-fuljett ta’ tagħrif jew ikkuntattja lit-tabib jew lill-ispiżjar tiegħek.

Kif jaħdem Ambrisentan Mylan?

II-PAH hija marda debilitanti fejn ikun hemm tidjiq serju tal-važi tal-pulmuni. Din tikkawża pressjoni għolja tad-demm fil-vini li minnhom jgħaddi d-demm mill-qalb għall-pulmuni u tnaqqas il-fluss tad-

Official address Domenico Scarlattilaan 6 • 1083 HS Amsterdam • The Netherlands

Address for visits and deliveries Refer to www.ema.europa.eu/how-to-find-us

Send us a question Go to www.ema.europa.eu/contact **Telephone** +31 (0)88 781 6000

An agency of the European Union



demm lejn il-pulmuni. B'riżultat ta' dan, l-ammont ta' ossiġnu li jista' jidħol fid-demm fil-pulmuni jitnaqqas, u dan jagħmel l-attività fiziċċa aktar diffiċċi. Is-sustanza attiva f'Ambrisentan Mylan, l-ambrisentan, timblokka r-reċetturi (miri) ta' ormon magħruf bħala endotelin, li jikkawża li l-vażi jidjiequ. Permezz tal-imblokkar tal-effett tal-endotelin, Ambrisentan Mylan jipprevjeni li l-vini jidjiequ, filwaqt li jgħinu sabiex il-pressjoni tad-demm titbaxxa u s-sintomi jitjiebu.

Kif ġie studjat Ambrisentan Mylan?

Diġà saru studji dwar il-benefiċċi u r-riskji tas-sustanza attiva fl-użu awtorizzat tal-mediċina ta' referenza, Voliris, u m'hemmx għalfejn jiġu ripetuti għal Ambrisentan Mylan.

Bħal fil-każ tal-mediċini kollha, il-kumpanija pprovdiet studji dwar il-kwalità ta' Ambrisentan Mylan. Il-kumpanija wettqet ukoll studju li wera li huwa "bijoekwivalenti" għall-mediċina ta' referenza. Żewġ mediċini jkunu bijoekwivalenti meta jiproduċu l-istess livelli tas-sustanza attiva fil-ġisem u għaldaqstant ikunu mistennija li jkollhom l-istess effett.

X'inħuma l-benefiċċi u r-riskji ta' Ambrisentan Mylan?

Minħabba li Ambrisentan Mylan huwa mediċina ġenerika u huwa bijoekwivalenti għall-mediċina ta' referenza, il-benefiċċi u r-riskji tiegħi jitqiesu l-istess bħal dawk tal-mediċina ta' referenza.

Għaliex Ambrisentan Mylan ġie awtorizzat fl-UE?

L-Aġenzija Ewropea għall-Mediċini kkonkludiet li, b'mod konformi mar-rekwiziti tal-UE, Ambrisentan Mylan wera li għandu kwalità komparabbli u huwa bijoekwivalenti għal Voliris. Għaldaqstant, il-fehma tal-Aġenzija kienet li, bħal fil-każ ta' Voliris, il-benefiċċju ta' Ambrisentan Mylan huwa ikbar mir-riskju identifikat u li jista' jiġi awtorizzat għall-użu fl-UE.

X'miżuri qegħdin jittieħdu biex jiġi żgurat l-użu sigur u effettiv ta' Ambrisentan Mylan?

Il-kumpanija li tqiegħed Ambrisentan Mylan fis-suq se tiprovd kard tal-pazjenti li fiha informazzjoni importanti dwar l-effetti sekondarji tal-mediċina u l-ħtieġa li tiġi evitata t-tqala waqt il-kura.

Ir-rakkmandazzjonijiet u l-prekawzjonijiet li għandhom jiġu segwiti mill-professjonisti fil-qasam tal-kura tas-saħħa u mill-pazjenti għal użu sigur u effettiv ta' Ambrisentan Mylan ġew inkluži wkoll fis-sommarju tal-karatteristiċi tal-prodott u fil-fuljett ta' tagħrif.

Bħal fil-każ tal-mediċini kollha, id-data dwar l-użu ta' Ambrisentan Mylan hija ssorveljata kontinwament. L-effetti sekondarji rrappurtati b'Ambrisentan Mylan huma evalwati bir-reqqa u kull azzjoni meħtieġa hi meħuda biex tiproteġi lill-pazjenti.

Informazzjoni oħra dwar Ambrisentan Mylan

Aktar informazzjoni dwar Ambrisentan Mylan tista' tinstab fuq is-sit elettroniku tal-Aġenzija: ema.europa.eu/medicines/human/EPAR/ambrisentan-myлан. Informazzjoni dwar il-mediċina ta' referenza tinstab ukoll fis-sit elettroniku tal-Aġenzija.